

राज्यपाल ने वरिष्ठ कवि डा० केदारनाथ सिंह के निधन पर दुःख व्यक्त किया

लखनऊ: 20 मार्च, 2018

उत्तर प्रदेश के राज्यपाल श्री राम नाईक ने हिन्दी के वरिष्ठ कवि डा० केदारनाथ सिंह के निधन पर गहरा दुःख व्यक्त किया है।

राज्यपाल ने अपने शोक सन्देश में कहा है कि उत्तर प्रदेश के बलिया जनपद में जन्में श्री केदारनाथ हिन्दी साहित्य के प्रति समर्पित कवि थे। ज्ञानपीठ और व्यास जैसे श्रेष्ठ पुरस्कारों से सम्मानित श्री केदारनाथ सिंह ने अपनी रचनाओं के माध्यम से हिन्दी साहित्य को समृद्ध किया। उनका साहित्य जन-साहित्य था, जो सदैव स्मरण किया जाता रहेगा। वास्तव में श्री सिंह का निधन हिन्दी साहित्य जगत के लिये एक अपूरणीय क्षति है।

श्री नाईक ने दिवंगत आत्मा की शांति की कामना करते हुए दुःखी परिजनों के प्रति हार्दिक संवेदना व्यक्त की है।

-----

अंजुम/ललित/राजभवन (112/28)